

જ્યુઝ અમોફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 198 * Date: 09.05.2025, Friday * Page :04 * Rs. 1.00/- * Annual Rs. 351/-

રક્ષામંત્રીએ કહ્યું, ઓપરેશન સિંદૂર હજુ પણ યથાવત્:સર્વપક્ષીય બેઠકમાં કહ્યું- ૧૦૦થી વધુ આતંકીઓનો ખાતમો બોલાવ્યો



રક્ષામંત્રી રાજનાથ સિંહે ગુરુવારે કહ્યું હતું કે પાકિસ્તાન વિરુદ્ધ ઓપરેશન સિંદૂર હજુ પણ ચાલુ છે, એટલે કે ૭ મેના રોજ પાકિસ્તાનમાં ઇસ્થળ પર થયેલા હવાઈ હુમલા પછી પણ ઓપરેશન બંધ થયું નથી. રક્ષામંત્રીએ દિલ્લીમાં સંસદ એનેક્સીમાં બોલાવાયેલી સર્વપક્ષીય બેઠકમાં આ વાત કહી છે. લગભગ દોઢ કલાક ચાલેલી બેઠકમાંથી બહાર આવ્યા બાદ સંસદીય બાબતોના મંત્રી કિરેન રિજિજુએ પણ રક્ષામંત્રીના

નિવેદનનું પુનરાવર્તન કર્યું. ઓપરેશન સિંદૂર વિશે માહિતી આપવા માટે બોલાવવામાં આવેલી સર્વપક્ષીય બેઠકમાં ગુહમંત્રી અમિત શાહ, વિદેશમંત્રી એસ. જયશંકર, વિપક્ષી નેતાઓ રાહુલ ગાંધી અને મલ્લિકાર્જુન ખડગેએ હાજરી આપી હતી. સૂત્રોના જણાવ્યા અનુસાર, બેઠકમાં જણાવવામાં આવ્યું હતું કે ઓપરેશન સિંદૂરમાં ૧૦૦થી વધુ આતંકવાદીઓ માર્યા ગયા છે. ઓપરેશન ચાલુ છે, તેથી ચોક્કસ સંખ્યા આપવી

મુશ્કેલ છે. જો પાકિસ્તાન ઉશ્કેરણી કરશે તો અમે કાર્યવાહી કરીશું. કોંગ્રેસ અધ્યક્ષ મલ્લિકાર્જુન ખડગે અને રાહુલ ગાંધીએ કહ્યું કે અમે આ સંકટમાં દેશ અને સરકારની સાથે છીએ. સરકારની ટીકા કરવાની કોઈ જરૂર નથી. અમે સરકારને અમારો સંપૂર્ણ ટેકો આપ્યો છે. વડા અસદુદ્દીન ઓવેસીએ કહ્યું, ‘મેં ઓપરેશન સિંદૂર માટે આપણા સશસ્ત્ર દળો અને સરકારની પ્રશંસા કરી છે. આપણે આતંકવાદી સંગઠન રેડિસ્ટ્રસ ફ્રન્ટ (ઈલ્ફ) સામે વૈશ્વિક

જુંબેશ શરૂ કરવી જોઈએ. છેલ્લી બેઠકમાં સરકારે સ્વીકાર્યું હતું કે પહેલગામ હુમલામાં સુરક્ષામાં ખામી હતી આ પહેલાં ૨૪ એપ્રિલે સંસદ એનેક્સીમાં ૨ કલાક માટે સર્વપક્ષીય બેઠક યોજાઈ હતી. આમાં ૨૨ એપ્રિલે જમ્મુ-કાશ્મીરના પહેલગામની બેસરન ખીણમાં થયેલા આતંકવાદી હુમલા વિશે માહિતી આપવામાં આવી હતી. આ આતંકવાદી ઘટનામાં ૨૫ પ્રવાસી અને એક સ્થાનિક ઘોડેસવાર માર્યા ગયો હતો. ૧૩ દિવસ પહેલાં સર્વપક્ષીય બેઠકમાં

કેન્દ્ર સરકારે સ્વીકાર્યું હતું કે પહેલગામ હુમલામાં સુરક્ષામાં ખામી હતી. સંસદીય બાબતોના મંત્રી કિરેન રિજિજુએ કહ્યું હતું કે આઈબી અને ગૃહ મંત્રાલયના અધિકારીઓએ વિપક્ષી નેતાઓને બેઠકમાં સુરક્ષામાં ખામી અંગે માહિતી આપી હતી. એ જ સમયે વિપક્ષે કહ્યું હતું કે તેઓ સરકારની સાથે છે. વિપક્ષી સાંસદોએ આતંકવાદી છાવણીઓનો નાશ કરવાની માગ કરીને કહ્યું હતું કે સરકારે આતંકવાદ સામે કડક કાર્યવાહી કરવી જોઈએ.

કલોલ કેન્દ્રનું SSC પરીક્ષામાં ૮૪.૮૪ ટકા પરિણામ : પાનસર SSCBની ૧૦૦ ટકા સફળતા



ગુજરાત રાજ્ય કલોલ કેન્દ્રે ૮૪.૮૪ ટકા માધ્યમિક શિક્ષણ બોર્ડ દ્વારા જાહેર કરવામાં આવેલા ધોરણ ૧૦ના પરિણામમાં સિદ્ધિ હાંસલ કરી છે. પાનસરની શ્રીમતી એસ.સી.બી. હાઈસ્કૂલે ૧૦૦ ટકા પરિણામ મેળવ્યું છે. આ શાળામાં ભોજક તીર્થ તુષારકુમારે ૬૦૦માંથી ૫૪૭ માર્ક્સ

(૮૧.૧૭ ટકા સાથે પ્રથમ સ્થાન મેળવ્યું છે. પંચાલ પ્રશાંત મિતેશભાઈ ૫૪૩ માર્ક્સ ૮૦.૫૦ ટકા સાથે બીજા અને વાઘેલા સીમાબેન સુનીલકુમાર ૫૪૦ માર્ક્સ ૮૦.૦૦ ટકા સાથે ત્રીજા ક્રમે રહ્યા છે. કલોલની શેઠ કે.જી.એમ. ગર્લ્સ હાઈસ્કૂલનું ૮૮.૦૮ ટકા પરિણામ નોંધાવ્યું છે. આ શાળામાં શ્રુતિ રામાયણે ૬૦૦માંથી ૫૬૧ માર્ક્સ ૮૩.૫૦ ટકા મેળવી પ્રથમ સ્થાન પ્રાપ્ત કર્યું છે. પરમાર દિશા દિપકકુમાર ૫૪૪ માર્ક્સ ૮૦.૬૬ ટકા સાથે બીજા અને વાઘેલા ગુંજન વિક્રમભાઈ ૫૩૩ માર્ક્સ ૮૮.૮૩ ટકા સાથે ત્રીજા ક્રમે રહ્યા છે.

કામગીરી અટકાવી દેવાતા નારાજગી:સેક્ટર-૩-સીમાં રોડના માપમાં રાતોરાત ચારેક ફુટના ફેરફારનો સ્થાનિકોનો આક્ષેપ

નગરના સેક્ટરોના આંતરિક રોડ બનાવવાની કામગીરી હાલમાં ચાલી રહી છે. તેમાં સેક્ટર-૩-સીમાં રોડના માપમાં રાતોરાત ચારેક ફુટનો ફેરફાર થઈ જવાથી સ્થાનિકોમાં હલ્લાબોલ થયો હતો. આથી રોડ બનાવવાની કામગીરી પંદરેક દિવસ સુધી બંધ કરી દેવામાં આવી હતી. ત્યારબાદ નવા માપ સાથે માર્કિંગ કરવામાં આવતા રહેણાંક વિસ્તારની નજીક ખસેડવાથી કોને લાભ થઈ રહ્યો હોવાના આક્ષેપો સ્થાનિક લોકોમાં ઉઠી રહ્યા છે.

નવા સેક્ટરોમાં પાઈપ લાઈન નાંખ્યા બાદ માર્ગોની હાલત ઉબડ ખાબડ બની જવા પામી હતી. આથી રોડ ઉપર પેવરકામ કરવાની માંગણી સ્થાનિકોમાં ઉઠી રહી હતી. ત્યારે તેવી સ્થિતિમાં નગરના નવા સેક્ટરોમાં હાલમાં રોડ બનાવવાની કામગીરી કરવામાં

આવી રહી છે. તેમાં સેક્ટર-૩-સી ખાતે રોડ બનાવતી વખતે રાતોરાત માર્કિંગમાં ચારેક ફુટનો ફેરફાર કરવામાં આવતા સ્થાનિકોમાં નારાજગી ઉઠી હતી. રાતોરાત રોડના માર્કિંગમાં કરાયેલા ફેરફારને લઈને સ્થાનિકોએ હલ્લાબોલ કરતા રોડની કામગીરીને પંદરેક દિવસ સુધી અટકાવી દીધી હતી. રોડના માર્કિંગમાં ફેરફાર કરવાથી અમુક જગ્યાએ રોડ વસાહતીઓ દ્વારા કરાયેલા પેવર બ્લોક કે ફેન્સિંગ સુધી રોડ પહોંચી ગયો છે. આથી ફેન્સિંગ ખોલતા જ રોડ આવતા અકસ્માતનો ભય રહેલો છે. ઉપરાંત વાહનો રોડ સુધી દોડવાના હોવાથી ફેન્સિંગ તેમજ બ્લોકને નુકશાન કરશે તેવો સૂર સ્થાનિક લોકોમાં ઉઠી રહ્યો છે. ત્યારે વ્યક્તિગત સ્વાર્થ માટે સરકારના નાણાં અને સમયનો વ્યય કરવામાં આવ્યો હોવાનો સ્થાનિકોએ



આક્ષેપ કર્યો છે. રોડની સાઈડની ત્રણ ફુટ જગ્યામાં વરસાદી પાણીના નિકાલની પાઈપ લાઈન નાંખવાની સાથે સાથે કરવામાં આવેલી ચેમ્બરો પણ રોડના કારણે

પુરાઈ ગઈ હોવાથી આવી કામગીરી કરવા બદલ યોગ્ય તપાસ કરીને નિયમોનુસાર પગલાં લેવામાં આવે તેવી સ્થાનિકો અપેક્ષા રાખી રહ્યા છે.

ગુજરાત સહિત ૮ રાજ્યોના ૨૮ એરપોર્ટ ૯ મે સુધી બંધ:૪૩૦ ફ્લાઈટ્સ રદ; હરિયાણા-પંજાબ-રાજસ્થાનમાં એલર્ટ, શાળાઓ બંધ

પાકિસ્તાન પર હવાઈ હુમલા બાદ તજાવ વચ્ચે, કેન્દ્રએ ૯ મે સુધી ૮ રાજ્યોના ૨૮ એરપોર્ટ બંધ કરી દીધા છે. આ રાજ્યોમાં જમ્મુ અને કાશ્મીર, હિમાચલ પ્રદેશ, પંજાબ, હરિયાણા, રાજસ્થાન, ગુજરાત, મધ્ય પ્રદેશ, ઉત્તર પ્રદેશનો સમાવેશ થાય છે. મુખ્ય એરપોર્ટમાં શ્રીનગર, જમ્મુ, લેહ, ચંડીગઢ, જોધપુર, રાજકોટ, ધર્મશાલા, અમૃતસર, ભુજ અને જામનગરનો સમાવેશ થાય છે. આ પાકિસ્તાન સરહદને અડીને આવેલા છે. મધ્યપ્રદેશના ગ્વાલિયર



એરપોર્ટ અને ઉત્તરપ્રદેશના હિંડોન એરપોર્ટ પર પણ કામગીરી બંધ છે. એર ઈન્ડિયા, ઈન્ડિગો, એર ઈન્ડિયા એક્સપ્રેસ, સ્પાઈસજેટ, અકાસા એર

ફ્લાઈટ્સ રદ કરવામાં આવી હતી, જે દૈનિક ફ્લાઈટ્સના ૧૭% છે. અહીં હરિયાણા, પંજાબ અને રાજસ્થાનમાં હાઈ એલર્ટ છે. બંને રાજ્યોના સરહદી વિસ્તારોમાં શાળાઓ બંધ કરી દેવામાં આવી છે. પોલીસ, વહીવટી અને આરોગ્ય વિભાગના અધિકારીઓની રજા રદ કરવામાં આવી છે. ૨૨ એપ્રિલે પહેલગામમાં થયેલા આતંકવાદી હુમલાના ૧૫ દિવસ પછી, ભારતે મંગળવારે મોડી રાત્રે પાકિસ્તાન અને પાકિસ્તાન આતંકવાદી ઠેકાણાઓ પર હવાઈ હુમલા કર્યા.

ઉત્તરકાશીમાં હેલિકોપ્ટર કેશ, પનાં મોત



ઉત્તરકાશીમાં ગુરુવારે એક હેલિકોપ્ટર કેશ થયું હતું. આ અકસ્માતમાં ૫ મુસાફરો મોત થયાં છે, જ્યારે ૨ મુસાફર ગંભીર રીતે ઘાયલ થયા છે. આ અકસ્માત ઉત્તરકાશીના

ગંગનાનીમાં થયો હતો. હેલિકોપ્ટર ગંગોત્રી ધામ જઈ રહ્યું હતું. રિપોર્ટ અનુસાર, હેલિકોપ્ટર દેહરાદૂનથી પ્રવાસીઓને લઈને ખરસલી માટે ઉડાન ભરી રહ્યું હતું. આ મુસાફરો ચારધામ યાત્રા પર



ગયા હતા. તેમને ખરસલીથી ગંગોત્રી ધામ જવાનું હતું. આ હેલિકોપ્ટર ખાનગી કંપની એરો ટ્રિક્સનું હતું. ચારધામ યાત્રા રૂટ પર ખરાબ હવામાન, તોફાન-વરસાદની ચેતવણી ઉત્તરાખંડમાં છેલ્લા કેટલાક

દિવસોથી હવામાન ખરાબ છે. હવામાન વિભાગે ઘણા જિલ્લાઓમાં તોફાન અને વરસાદની ચેતવણી જાહેર કરી છે. ચારધામ યાત્રા રૂટ પર ઘણી જગ્યાએ હળવો વરસાદ પડી રહ્યો છે.

તંત્રી લેખ....

ઓપરેશન સિંદૂર: શેરબજારોએ સ્થિરતા જાળવી

અમદાવાદ: ભારતે ‘ઓપરેશન સિંદૂર’ શરૂ કરતાં બજારોમાં ચિંતાનો માહોલ છે. નિષ્ણાતો માને છે કે ભારત અને પાકિસ્તાન વચ્ચેના તણાવ બજારના સેન્ટિમેન્ટ પર અસર કરી શકે છે, પરંતુ તેઓ અપેક્ષા રાખતા નથી કે તેના કારણે બજારમાં તીવ્ર ઘટાડો જોવા મળશે. ઓપરેશન સિંદૂર એક શુદ્ધ બદલો હતો, જેનો હેતુ ફક્ત આતંકવાદી છાવણીઓ પર ટ્રાટકવાનો હતો, આમ તે સ્પષ્ટ થાય છે કે ભારત તણાવ વધારવાનો પ્રયાસ કરતું નથી. આ કારણથી જ આજે ભારે વોલેટાલીટીના અંતે ભારતીય શેર બજારો પોઝીટીવ ઝોનમાં બંધ રહ્યા હતા. આપણે રાહ જોવી પડશે અને જોવું પડશે કે સામે પક્ષે ભારતના આ ચોક્કસ હુમલાઓ પર કેવી પ્રતિક્રિયા આપે છે. ભારતના બદલો લેવાના પ્રયાસથી બજાર પ્રભાવિત થવાની શક્યતા ઓછી છે કારણ કે બજારને તે ખબર હતી અને આ મુદ્દો ડિસ્કાઉન્ટ કરી દેવામાં આવ્યો હતો. આજની બજારની ચાલ પર નજર કરીએ તો સેન્સેક્સ તેના અગાઉના બંધ ૮૦,૬૪૧.૦૭ની સરખામણીમાં ૬૯૨ પોઈન્ટ ઘટીને ૭૯,૯૪૮.૮૦ પર ખુલ્લો, પરંતુ ટૂંક સમયમાં જ નુક્સાનને દૂર કરીને ૨૦૦ પોઈન્ટથી વધુ વધીને ૮૦,૮૪૫ ના સ્તરે પહોંચ્યા બાદ વોલેટાલીટીના અંતે ૧૦૬ પોઈન્ટ વધીને ૮૦૭૪૭ બંધ રહ્યો હતો. બજાર નિષ્ણાંતોએ જણાવ્યું હતું કે, બજાર પર ભવિષ્યની અસર તેના પર નિર્ભર રહેશે કે આ હુમલો કાબૂમાં રહે છે કે તેનો વિસ્તાર થાય છે. ભૂરાજકીય જોખમ ઊંચું રહેશે તો ભારતીય બજારોમાં વધુ વેચવાલી જોવા મળી શકે છે. ટુંકમાં જો ઓપરેશન સિંદૂર ટૂંક સમયમાં સમાપ્ત થાય, તો બજારોમાં સ્માર્ટ રિકવરી જોવા મળશે. જો તે વિસ્તૃત થશે, તો અનિશ્ચિતતા બજારને ડૂબાડી દેશે.

ગૂગલે ફરી છટણી કરી, ૨૦૦ કર્મચારીઓને કાઢી મૂક્યા



ગયા મહિને સેંકડો કર્મચારીઓની છટણી કર્યા પછી, ગૂગલે ફરીથી ૨૦૦ કર્મચારીઓની છટણી કરી છે. તે બધા કંપનીના ગ્લોબલ બિઝનેસ યુનિટમાં કામ કરતા હતા. આર્ટિફિશિયલ ઇન્ટેલિજન્સ (ઈ) અને ક્લાઉડ ઇન્ફ્રાસ્ટ્રક્ચર તરફ થઈ રહેલા ઝડપી ફેરફારોને ધ્યાનમાં રાખીને કંપનીના ચાલુ ઓપરેશનલ સુધારાઓનો આ એક ભાગ છે. છટણીની જાણ સૌપ્રથમ ધ ઇન્ફર્મેશન દ્વારા

એક અહેવાલમાં કરવામાં આવી હતી. ગૂગલ સહિતની બધી મોટી ટેક કંપનીઓ ડેટા સેન્ટરના વિસ્તરણ અને ઈ વિકાસ પર તેમના રોકાણને બમણું કરી રહી છે. આ કારણે, ગૂગલની પેરેન્ટ કંપની આલ્ફાબેટએ તેના સંસાધનોની ફાળવણી કરવાની રીત બદલી નાખી છે. આ છટણી આ ફેરફારનો એક ભાગ છે.

ગયા મહિને જ, ગૂગલે પ્લેટફોર્મ અને ડિવાઈસ ડિવિઝનમાંથી સેંકડો

કર્મચારીઓને કાઢી મૂક્યા હતા, જેમાં એન્ડ્રોઈડ, પિક્સેલ અને કોમનો સમાવેશ થતો હતો. ગૂગલની પેરેન્ટ કંપની આલ્ફાબેટએ ૨૦૨૩ ની શરૂઆતમાં ૧૨,૦૦૦ કર્મચારીઓને છૂટા કરવાની યોજનાની જાહેરાત કરી હતી. ડિસેમ્બર ૨૦૨૪ સુધીમાં, ગૂગલમાં ૧,૮૩,૦૦૦ થી વધુ કર્મચારીઓ હોવાનો અંદાજ હતો.

ગૂગલ એકલું નથી, ઘણી અન્ય મોટી ટેક કંપનીઓએ પણ તાજેતરના મહિનાઓમાં તેમના કર્મચારીઓની છટણી કરી છે. ફેસબુકની પેરેન્ટ કંપની મેટાએ તેના કુલ કર્મચારીઓમાંથી લગભગ ૫ ટકા કર્મચારીઓને છૂટા કર્યા છે. માઈક્રોસોફ્ટે તેના ઈર્લેન્ડ વિભાગમાં છટણી કરી. જ્યારે એમેઝોન અને એપલે પણ તેમના કેટલાક યુનિટમાં સ્ટાફ ઘટાડ્યો છે.

યુકે સાથે વેપાર કરાર : ટેક્સટાઈલ સહિતના ઉદ્યોગોને લાભ થવા આશા



૧.૪૦ અબજ ડોલર છે તે બમણી થઈ જવાની ટેક્સટાઈલ નિકાસકારો અપેક્ષા રાખી રહ્યા છે. સામાન્ય પૂરવઠા સાંકળને કારણે ભારતની ઓટો કંપનીઓને યુકેમાં તેમની શાખાઓને પરિણામે લાભ થવાની વિશ્લેષકો ગણતરી મૂકી રહ્યા છે. યુકેની ટેક્સટાઈલ માર્કેટમાં ચીનનો હિસ્સો હાલમાં ૨૧ ટકા છે અને બંગલાદેશનો ૧૮ જ્યારે ભારતનો પાંચ ટકા છે. ભારત તેના બજાર હિસ્સાને બમણો કરીને દસ ટકા કરશે તો પણ તેના નિકાસ વોલ્યુમમાં ૧

અબજ ડોલરનો વધારો થશે એમ પણ ટેક્સટાઈલ ક્ષેત્રના સુત્રોએ જણાવ્યું હતું. તિરુપુર ટેક્સટાઈલ મથક ખાતેથી યુકે નિકાસમાં વધારો થવાની તિરુપુર એક્સપોર્ટર્સ' એસોસિએશન દ્વારા આશા વ્યક્ત કરવામાં આવી છે. ચીનના તબીબી સાધનો પર યુકેમાં ૩૫ ટકા વેલ્યુ એડિશન કરવાની જોગવાઈ ઉમેરવા એસોસિએશન ઓફ ઇન્ડિયન મેડિકલ ડિવાઈસ ઉદ્યોગ દ્વારા સરકાર સમક્ષ રજૂઆત કરવામાં આવી છે

ધોરણ ૧૦નું રેકૉર્ડબ્રેક ૮૩.૦૮ ટકા પરિણામ

ગુજરાત બોર્ડનું ધોરણ ૧૦નું આ વર્ષે રેકૉર્ડબ્રેક ૮૩.૦૮% પરિણામ જાહેર થયું છે. ગત વર્ષ કરતાં આ વર્ષે ૦.૫૨% પરિણામ વધુ આવ્યું છે, જેમાં વિદ્યાર્થીઓનું પરિણામ ૭૯.૫૬%, જ્યારે વિદ્યાર્થીનીઓનું ૮૭.૨૪% પરિણામ આવ્યું છે. દીકરીઓએ દીકરાઓ કરતાં ૭.૬૮% આગળ રહી બાજુ મારી છે. ગણિત, વિજ્ઞાન, ગુજરાતીમાં સૌથી વધુ વિદ્યાર્થીઓ નાપાસ થયા છે. ગણિતમાં ૧૬.૫૩%, એટલે કે ૧,૧૩,૩૫૨ વિદ્યાર્થી, વિજ્ઞાનમાં ૧૨.૧૬%, એટલે કે ૯૦,૭૯૧ વિદ્યાર્થી અને ગુજરાતીમાં ૮.૭૧%, એટલે કે ૫૪,૬૧૪ વિદ્યાર્થી નાપાસ થયા છે. વિદ્યાર્થીઓ ગુજરાત બોર્ડની વેબસાઈટ ખજીલ.ગ્ અને વ્હોટ્સએપ નંબર ૬૩૫૭૩૦૦૯૭૧ પરથી પરિણામ જાણી શકશે.



સૌથી વધુ પરિણામ ધરાવતો જિલ્લો બનાસકાંઠા	89.29%
સૌથી વધુ પરિણામ ધરાવતું કેન્દ્ર કાંસા(મહેસાણા) અને ભોળાદ(ભાવનગર)	99.11%
સૌથી ઓછું પરિણામ ધરાવતો જિલ્લો ખેડા	72.55%
સૌથી ઓછું પરિણામ ધરાવતું કેન્દ્ર અંબાવ(ખેડા)	29.56%

અંગ્રેજી માધ્યમનું પરિણામ	92.58%
ગુજરાતી માધ્યમનું પરિણામ	81.79%
વિદ્યાર્થીઓનું પરિણામ	79.56%
વિદ્યાર્થીનીઓનું પરિણામ	87.24%
28,055	વિદ્યાર્થીએ A1 ગ્રેડ મેળવ્યો
86,459	વિદ્યાર્થીએ A2 ગ્રેડ મેળવ્યો

ગત વર્ષ કરતા 0.52 ટકા પરિણામ વધુ આવ્યું
1574 શાળાએ 100% પરિણામ મેળવ્યું
201 શાળાએ 30%થી ઓછું પરિણામ મેળવ્યું
45 શાળામાં 0% પરિણામ

વેપારીને લોરેન્સ બિશ્રોઈના નામથી ગોળી મારવાની ધમકી:કુબેરનગરના માથાભારે તત્વોએ સોપારી આપી, ટપોરીએ એક લાખ રૂપિયા પડાવ્યા

કુબેરનગરમાં ભુમાફિયાએ લોરેન્સ બિશ્રોઈના નામે ધમકી આપતા મામલો પોલીસ સ્ટેશન સુધી પહોંચ્યો છે. ભુમાફિયા તેમજ ક્રિકેટ સટ્ટાના ધંધામાં સંગ્રોવાયેલા યુવકે વેપારીની હત્યા કરવા એક ટપોરીને સોપારી આપી હતી. ટપોરીએ લોરેન્સ બિશ્રોઈના નામે ધમકી આપી એક લાખ રૂપિયા પડાવ્યા હતા.

નાના ચીલોડા ખાતે આવેલા કેલાસ રીજોઈસમાં રહેતા હરેશ ઉર્ફે હરૂ મુલચંદાણીએ સરદારનગર પોલીસ સ્ટેશનમાં સુરજ ઉર્ફે બાબા કિશ્રાણી અને આકાશ અમરાઈવાડી વિરૂદ્ધ ચીટીંગ, લોરેન્સ બિશ્રોઈના નામે ધમકી તેમજ ખંડણીની ફરિયાદ કરી છે. હરેશ મુલચંદાણીની કુબેરનગર ખાતે સાહીલ ક્રિએશન નામથી કપડાંની દુકાન ચલાવે છે. કુબેરનગર જી-વોર્ડ ખાતે બાબા અને તેનો ભાઈ મનીષ ઉર્ફે ગીલ્લી રહે છે. જે હરેશ મુલચંદાણીના વર્ષો જુના મિત્ર છે. બન્ને

ભાઈઓએ ભેગા થઈને કુબેરનગર ખાતે ગગન એવન્યૂ નામે કોમ્પ્લેક્ષ બનાવ્યું હતું. જેમાં બે દુકાન હરેશ મુલચંદાણીએ ૩૫ લાખ રૂપિયામાં વેચાતી રાખી હતી. હરેશ આ બે દુકાનના વેચાણ દસ્તાવેજ પેટે મનીષ ઉર્ફે ગીલ્લીને સાત લાખ રૂપિયા આપ્યા હતા. બાકીના રોકડા ૨૮ લાખ રૂપિયા ટુકડે ટુકડે બન્ને ભાઈઓને આપ્યા હતા. દુકાન ખરીદ્યા બાદ હરેશ મુલચંદાણીને ખબર પડી કે બાબાએ સરકારી જમીન પર બિલ્ડીંગ બનાવી દીધું હતું. હરેશ પોતાના રૂપિયા પરત માંગતા બાબા પૈસા આપી દેવાના ખોટા વાયદા કરતો હતો. ત્યાર બાદ હરેશ જાન્યુઆરી ૨૦૨૫માં બાકીના ૨૮ લાખ રૂપિયા માંગતા બાબાએ તેને ડાડઉ જવાબ આપ્યો હતો. જેને લઈને વિવાદ થયો હતો. હરેશ કાયદેસરની કાર્યવાહી કરવાની વાત કરતા બાબાએ ધમકી આપી હતી કે કાર્યવાહી કરીશ તો તારે ભોગવવું



પડશે. થોડા સમય બાદ હરેશના વોટ્સએપ નંબર પરથી એક ફોન આવ્યો હતો. જેણે પોતાની ઓળખ આકાશ અમરાઈવાડી તરીકે આપી હતી. આકાશ અમરાઈવાડીએ હરેશ મુલચંદાણીને ધમકી આપી હતી કે બાબા સાથેની મેટર ક્લોઝ નહી કરે તો તને જાનથી મારી નાખીશ. તે જ સમયે આકાશે બાબાનો વિડીયો પણ હરેશના મોબાઈલ પર મોકલી આપ્યો હતો. આકાશે

જે પૈસાની માથાકુટ ચાલે છે, તેમાં તું સમાધાન કરી લે નહી તો હું તને છોડીશ નહીં. આકાશ રીઢો ગુનેગાર હોવાથી હરેશ મુલચંદાણી ગભરાઈ ગયો હતો. આકાશ હરેશ પાસે રૂપિયા માંગતા તેણે ગભરાઈને ૫૦ હજાર રૂપિયા ઓનલાઈન ટ્રાન્સફર કર્યા હતા. બાદમાં આકાશે ધમકી આપી હતી કે બાબાએ તારી સોપારી આપી છે, છતાં મેં તને કંઈ કર્યું નથી. તું મને બીજા રૂપિયા નહી આપે તો તને નહી છોડું. આ બાદ આકાશે હરેશ પાસેથી બીજા ૫૦ હજાર રૂપિયા પડાવ્યા હતા. હરેશે આ મામલે મનીષ ઉર્ફે ગીલ્લીને વાત કરતા તેણે બાબા સાથે કોન્ફ્રન્સમાં વાત કરાવી હતી. બાબાએ હરેશને બાહેધરી આપી હતી કે હવે આકાશ તને ફોન કરીને હેરાન નહી કરે. બાબાએ ખાતરી આપ્યા બાદ આકાશે હરેશને ગાળો બોલવાની તેમજ મારી નાખવાની ધમકી આપતા અંતે પોલીસ ફરિયાદ નોંધાઈ છે.

પાટણ જિલ્લામાં ધોરણ ૧૦નું પરિણામ ૮૦.૧૨ ટકા: ૩૦૦ વિદ્યાર્થીઓએ છ ૧ ગ્રેડ મેળવ્યો

ગુજરાત શિક્ષણ બોર્ડ દ્વારા આજે ગુરુવારે ધો ૧૦ એસ એસ સી નું માર્ચ-એપ્રિલ ૨૦૨૫ માં લેવાયેલી ધો. ૧૦ એસ એસ સી પરીક્ષાનું પરિણામ સવારે ૮ વાગે વેબસાઈટ પર ઓનલાઈન જાહેર કરવામાં આવ્યું હતું. જેમાં પાટણ જિલ્લાનું ૮૦.૧૨ ટકા પરિણામ જાહેર થયું હતું. વિદ્યાર્થીઓ મોબાઈલમાં ઓનલાઈન અને વોટ્સએપ નંબર પર સીટ નંબર મોકલી પોતાનું રિઝલ્ટ જોયું હતું જિલ્લામાં ૩૦૦ વિદ્યાર્થીઓએ છ ૧ ગ્રેડ પરિણામ હાંસલ કર્યું હતું.

પાટણના ૨૨ કેન્દ્રમાં ૧૫૦૬૨ વિદ્યાર્થીઓની પરીક્ષા લેવાઈ હતી જેમાં પાટણ ૮૩.૨૯ સિદ્ધપુર ૮૧.૦૮ રાધનપુર ૭૯.૪૯ ચાણસ્મા ૭૨.૧૧ કોઈટા ૭૨.૮૨ વાયડ ૫૧.૧૯ ધીનોજ ૯૨.૮૩ હારીજ ૯૩.૯૩ શંખેશ્વર ૭૦.૧૩ વારાહી ૭૪.૬૭ સમી ૭૯.૦૮ બાલીસના ૮૫.૬૪ સાંતલપુર ૭૦.૮૬ વડાવલી ૯૭.૯૨ કુવરા ૮૬.૮૬ કકોશી ૬૮.૧૪ ભીલવાન ૮૫.૨૪, ચવેલી ૯૫.૭૪, રેર ૯૦.૫૬ સરિયાદ ૫૬.૫૬, કુણધેર ૮૭.૧૭, રણુજ ૮૫.૭૯ પરિણામ જાહેર થયું હતું જેમાં ચવેલી સેન્ટર નું સૌથી વધુ ૯૫.૭૪ છે જ્યારે વાયડ નું ૫૧.૧૯ ટાકા સૌથી ઓછું પરિણામ છે. બોર્ડની વેબસાઈટ પર પરિણામ જાહેર થતાં જ સ્કૂલો દ્વારા પોતાના વિદ્યાર્થીઓના ઈન્ડેક્સ નંબર નાખી માર્કશીટ ડાઉનલોડ કરી પ્રિન્ટ કાઢવામાં આવી હતી. તો કેટલાક વિદ્યાર્થીઓએ મોબાઈલમાં પણ પોતાનું પરિણામ જોયું હતું. તો કેટલાક વોસ્ટએપ નંબર સીટ નંબર નાખી પોતાનું રિઝલ્ટ જોયું હતું. પાટણ જિલ્લામાં ૧૦ એસ એસ સીનું પરિણામ જાહેર થતાં જિલ્લાના ૧૫૦૬૨ વિદ્યાર્થીઓ પૈકી ૩૦૦ વિદ્યાર્થીઓ છ ૧ ગ્રેડ પરિણામ હાંસલ કર્યું છે. જ્યારે ૧૨ ૧૦ વિદ્યાર્થીઓએ છ ૨, ૨ ૧ ૧ ૪ વિદ્યાર્થીઓએ ૨ ૧ અને ૩ ૦ ૩ ૩ વિદ્યાર્થીઓએ ૨ ૨ ગ્રેડ મેળવ્યો છે. ૩૨ ૪ ૪ વિદ્યાર્થીઓએ ૩ ૧ અને ૧ ૭ ૧ ૯ વિદ્યાર્થીઓએ ૩ ૨ ગ્રેડ મેળવ્યો છે.




પ્રિમોન્સૂન કામગીરીને પગલે આજે મુંબઈનું છત્રપતિ શિવાજી મહારાજ ઇન્ટરનેશનલ એરપોર્ટ દિવસ દરમિયાન બંધ રહેશે. એરપોર્ટના બંને રનવે આજે બપોરે ૧૧ વાગ્યાથી સાંજે ૫ વાગ્યા સુધી બંધ રાખવાનો નિર્ણય લેવામાં આવ્યો છે. જેના કારણે અમદાવાદથી મુંબઈ જતા મુસાફરોને વૈકલ્પિક માર્ગનો સહારો લેવો

પડશે. મળતી માહિતી અનુસાર મુંબઈ એરપોર્ટ પર ચોમાસા પહેલાની જરૂરી કામગીરી હાથ ધરવામાં આવશે ત્યારે આ કામગીરીને કારણે રનવેને અમુક કલાકો માટે બંધ રાખવો જરૂરી છે. જેના પગલે અમદાવાદથી મુંબઈ જતી બે ફ્લાઈટને અસર થવાની સંભાવના છે. બપોરના સમયે અમદાવાદથી

મુંબઈ જવા માટે ઉપડતી અકાસા એરલાઈન્સ અને અલાયન્સ એરલાઈન્સની ફ્લાઈટના સમયમાં ફેરફાર થઈ શકે છે અથવા તો તે રદ પણ થઈ શકે છે. એરપોર્ટ ઓથોરિટી દ્વારા મુસાફરોને સલાહ આપવામાં આવી છે કે, તેઓ તેમની ફ્લાઈટની સ્થિતિ વિશે એરલાઈન્સનો સંપર્ક કરે અને તે મુજબ તેમની મુસાફરીનું આયોજન કરે.

નોબલ વર્લ્ડ સ્કૂલ- રાજુલાનુ ધોરણ-૧૦નું શ્રેષ્ઠ પરિણામ



રાજુલા, નોબલ વર્લ્ડ સ્કૂલ રાજુલા એટલે એક એવી સંસ્થા જ્યાં બાળકના સર્વાંગી વિકાસ માટે સદૈવ કાર્ય થઈ રહ્યું છે. શાળા દ્વારા એક પ્રયાસ રહ્યો છે કે હોશિયાર વિદ્યાર્થીઓ પાસે થઈ જાય પરંતુ અભ્યાસમાં નબળા રહી ગયેલા વિદ્યાર્થી ખુબ સારી રીતે પાસ થઈ જાય તેના માટે શાળા સદૈવ કાર્યરત હોય છે. શાળામાં ૮૦ થી ૯૯ ઈ વચ્ચે દસ

વિદ્યાર્થીઓ જ્યારે ૮૦ થી ૮૯ ઈ વચ્ચે ૧૪ વિદ્યાર્થીઓ જ્યારે ૭૦ થી ૭૯ ઈ વચ્ચે ૧૮ વિદ્યાર્થીઓ આવેલ છે. શાળા દ્વારા થતી ધો-૧૦ ની તૈયારી અને બાળકોના સર્વાંગી વિકાસની પ્રક્રિયા પરિણામ માં સદૈવ પ્રસ્તુત થઈ રહી છે. શાળાના શિક્ષકો, વિદ્યાર્થીઓ તેમજ વાલીશ્રીઓનો શાળા પરિવાર ખુબ ખુબ આભાર વ્યક્ત કરે છે. શાળાના શ્રેષ્ઠ પરિણામ માટે શાળા પર ભરોસો મૂકી શાળામાં અભ્યાસ કરી રહેલ વિદ્યાર્થી સહિત સૌને અભિનંદન... શાળા માં થતી વિભિન્ન પ્રવૃત્તિ તેમજ શાળા માં બાળકો ના શિક્ષણ સાથે સંસ્કાર સિંચન કરવું એ શાળા ની પ્રાથમિકતા રહી છે.. શાળા ઉજજવળ પરીણામ માટે સમગ્ર ટીમ ને ખુબ ખુબ ખુબ અભિનંદન..

કચ્છ વાગડના ગુરુ આશ્રમ, મોડા અને ભૂટકિયાની દશનામી દીકરીઓ SSCમાં શ્રેષ્ઠ ક્રમાંક સાથે ઉત્તીર્ણ



રાપર તાલુકાના ગુરુ આશ્રમ, મોડા અને ભૂટકિયાના દશનામી ગોસ્વામી પરિવારની દીકરીઓ દશમાના પરિણામમાં શ્રેષ્ઠ ગુણાંક પ્રાપ્ત કરીને પાસ થતાં પરિવાર, સમાજ અને વિસ્તારનું ગૌરવ વધાર્યું છે.

ગુરુ આશ્રમ, મોડાના મહંત અને નિવૃત્ત આચાર્ય શ્રી બાબુપુરી સૈજપુરી ગોસ્વામીના પુત્ર શ્રી અશોકપુરીનાં પુત્રી ધ્રુવીબેને ૯૪.૬૮૮.૧૪ માર્ક મેળવ્યા હતા અને બાબુપુરીનાં દીકરી કે. વા. પારુલબેન રાજેશગિરિ ગોસ્વામી (ભૂટકિયા)નાં દીકરી આસ્થાબેને ૯૪.૫૪૮૮.૦૬. માર્ક્સ પ્રાપ્ત કરીને સમાજનું નામ રોશન કર્યું છે. એકજ પરિવારની બે દીકરીઓએ શ્રેષ્ઠ ગુણાંક પ્રાપ્ત કરીને સમાજનું નામ રોશન કરતાં સમાજ તેમજ અગ્રણીઓએ અભિનંદન પાઠવ્યા હતા. બંને દીકરીઓને ઉત્તરોત્તર પ્રગતિ કરો એવી હાર્દિક શુભકામનાઓ. અભિનંદન.

—રમેશ ગોસ્વામી ‘સારથિ’

ડાંગ જિલ્લામાં ચોમાસાની માફક કમોસમી વરસાદ પાંચ થી ૧૬ મીમી સુધી બાબકયો ખેડુતોને વ્યાપક નુકશાન



આહવા-ડાંગ રાજયભર માં હવામાન વિભાગનાં ભારેથી અતિભારે વરસાદ પડશે અને વાવાઝોડુ ફુકારો નાં રેડ એલર્ટ વચ્ચે ડાંગ જિલ્લામાં પણ છેલ્લા બે-ત્રણ દિવસ થી વીજગાજ સાથે વરસાદ તેમજ વાવાઝોડુ ફુકાતા વૃશ્ચો તેમજ વીજપોલ ધરાશયી થતાં ડાંગ જિલ્લાનાં ગામોમાં વિજળીબંધ છે રસ્તા પર તોગીંગ વૃશ્ચો ધરાશયી થતાં રસ્તા પણ અવરોધાયાં હતાં મંગળવારની રાત્રે સુસવાટા વાળા પવન સાથે આખી રાત ચોમાસાની

માફક વરસાદ ની હેલી ચાલી હતી તેમજ આજરોજ પણ દિવસ દરમ્યાન વરસાદ પડ્યો હતો ડાંગ જિલ્લામાં છેલ્લા બે-ત્રણ દિવસ થી પડી રહેલાં વરસાદ અને વાવાઝોડાનાં કારણે કેરીનાં પાકને મોટી નુકશાની થઈ છે કેરી વેંચવાની તો દુર પરંતુ પરિવાર નાં લોકો માટે ખાવા પુરતી નથી વાવાઝોડાનાં લીધે ખેતર માં મુકેલો પાક હવામાં ઊડી ગયો છે તેમજ કાચા મકાનોને મોટું નુકશાન થયું છે મકાનોની આખેઆખી છત ઊડી જતાં રહીશોએ માથે હાથ

મુકીને રડવાનો વારો આવ્યો છે બીજા દિવસે પણ ચાલું રહેતાં પશુ માટેનો સુકો ધાસ ચારો કોહવાઈ જવાની સંભવનાં છે ડાંગ જિલ્લામાં અત્યાર સુધી માં સવથી વધારે સાપુતારા માં ૧૬ મીમી , આહવા માં ૮ મીમી, વધઈ માં ૭ મીમી અને સુબીર માં ૫ મીમી વરસાદ નોંધાયો છે સ્ટેટ માર્ગ-મકાન વિભાગ અને ડાંગ જિલ્લા પચાયત નાં અધિકારીઓએ તમામ રસ્તાઓ તાત્કાલિક જેસીબી મુકી રસ્તાઓ ખુલ્લા કર્યાં છે વાહનચાલકો એ રાહત લીધી છે.

ભારત-પાકિસ્તાન તણાવ વચ્ચે કચ્છમાં માછીમારી પર પ્રતિબંધ, તમામ બોટ પરત બોલાવી લેવાઈ



ઓપરેશન સિંદૂર બાદ ભારત અને પાકિસ્તાન વચ્ચે સતત તણાવ વધી રહ્યો છે. જ્યારે ઓપરેશન સિંદૂરની સફળતા પછી પાકિસ્તાને ગુજરાત સહિત દેશના ૧૫ સૈન્ય ટેકાણે હુમલાનો પ્રયાસ કર્યો હતો, જેને ભારતીય સુરક્ષા એજન્સીઓએ નિષ્ફળ કરી દીધો હતો. જેમાં ગુજરાતના

ભારત-પાકિસ્તાન તણાવ વચ્ચે સુરક્ષાને ધ્યાનમાં રાખીને તંત્રએ ગુજરાતના કચ્છના ત્રણ બંદરો પ્રતિબંધ મુકવામાં આવ્યો છે. જેમાં ગુજરાત મત્સ્યોદ્યોગ અધિનિયમ-૨૦૦૩ની કલમ ૭ હેઠળ નારાયણ સરોવર, જખૌ અને લખપત બંદર પર તમામ પ્રકારની માછીમારી પ્રવૃત્તિઓ આગામી આદેશ સુધી પ્રતિબંધ મુકવામાં આવ્યો છે.

મત્સ્ય વિભાગના જણાવ્યા અનુસાર, કચ્છના ત્રણ બંદરો પર પ્રતિબંધ મુકવામાં આવ્યો છે. આ દરમિયાન કોઈ માછીમારો માછીમારી કરતા ઝડપાશે તો તેમના વિરૂદ્ધમાં ગુજરાત મત્સ્યોદ્યોગ અધિનિયમ હેઠળ કાયદેસરની કાર્યવાહી કરાશે.

ગત તારીખ ૫ મી મે ૨૦૨૫ ને સોમવાર ના રોજ બાબુલ સ્ટુડિયો ઝાયડસ હોસ્પિટલ ખાતે સાંજે ૭ થી ૧૦ દરમિયાન શ્રીજા ફાઉન્ડેશન દ્વારા ભવ્ય લોક ડાયરો યોજાઈ ગયો

શ્રીજા ફાઉન્ડેશન અમદાવાદ એ રજીસ્ટર સંસ્થા છે તેમજ આ સંસ્થા સમાજ સેવા ની સાથે શૈક્ષણિક અને સાંસ્કૃતિક કાર્યક્રમો સાથે જોડાયેલ છે , સરકારી પ્રચાર શો દ્વારા જન જાગૃતિ અભિયાન માં પણ સહભાગી બની ને વિવિધ કાર્યક્રમો માં કાર્યરત છે સંસ્થાના પ્રમુખ શ્રી જયોત્સના બેન જોશી અને મંત્રી શ્રી સાક્ષી પ્રજાપતિ તથા સંસ્થાપક પ્રકાશ જોશી ની સાથે સમગ્ર શ્રીજા ફાઉન્ડેશન પરિવાર ઉત્તમોત્તમ કાર્યો ની નેમ રાખી સેવા ના માર્ગે આગળ વધી રહ્યા છે.

ગુજરાત સરકાર દ્વારા સન્માનિત સુપ્રસિદ્ધ કલા વૃંદ દ્વારા લોકડાયરા ને માણવા પધારેલા ગુજરાત મત્સ્યોદ્યોગ પ્રેક્ષક ગણ થી આખો હોલ ખીચો ખીચ ભરાઈ ગયો હતો .



આજ રોજ શારદા વિદ્યા મંદિર ના આદ્ય સ્થાપક સ્વ ચતુરસિંહ બારોટ સાહેબ ની સ્મૃતિમાં આદરણીય શારદા બેન ની ઉપસ્થિતિ માં ગણેશવંદના સાથે

કાર્યક્રમ શરૂ થયો હતો આજ રોજ શારદા વિદ્યા મંદિર ના આચાર્ય શ્રી સુરેશભાઈ સી બારોટ મુખ્ય મહેમાન તરીકે પધારી સંસ્થાનો પરિચય આપી

આશીર્વાદ આપ્યા હતા અતિથિ વિશેષ શ્રી કમલેશ ભાઈ ઉદાસી કે જેઓ ઢીંી ઈસરો ના પૂર્વ પ્રોજેક્ટર , ફી લાન્સ ફિલ્મ મેકર તથા ઈન્ટર નેશનલ ફિલ્મ

ફેસ્ટિવલ ના જજ તરીકે સેવા આપનાર વિશેષ ઉપસ્થિત રહ્યા હતા અને શુભેચ્છાઓ પાઠવી હતી તથા મન ભરી ને કાર્યક્રમ માણ્યો હતો.

ગૌરવ પુરસ્કૃત ભરતનાટ્યમ અલંકાર નૃત્યાંગના કુમારી શીતલ મકવાણા પણ અતિથિ વિશેષ તરીકે પધારી કલાકારો ને બિરદાવ્યા હતા તેમજ અમદાવાદ ના સુપ્રસિદ્ધ ફિલ્મિંગ ડૉક્ટર કેવલ પટેલ શ્રી એ પણ કાર્યકર્મ ની સફળતા બદલ અભિનંદન પાઠવ્યા હતા કાર્યક્રમ માં પધારેલા માનવંતા મહેમાનો નું સંસ્થા ના પ્રમુખ શ્રી જયોત્સના બેન એ અભિવાદન કર્યું હતું તથા સમગ્ર કાર્યક્રમ નું સંચાલન સંસ્થાના સેક્રેટરી કુમારી સાક્ષી પ્રજાપતિ એ કર્યું હતું

ડિસેમ્બર સુધીમાં પાણી- ડ્રેનેજની જવાબદારી મનપાએ સ્વીકારવી પડશે

સ્થાપનાના દોઢ દાયકા જેટલો સમય થવા આવ્યો છતાં મહાનગરપાલિકા શહેરમાં પાણી વિતરણ અને ડ્રેનેજની મહત્વની જવાબદારીમાંથી છટકી રહી છે ત્યારે ડિસેમ્બર સુધીમાં મહાનગરપાલિકાએ પાણી વિતરણ અને ડ્રેનેજ લાઈનની સંપૂર્ણ જવાબદારી સ્વીકારી લેવી પડશે અને સેક્ટરોમાં નવા જોડાણથી હાલથી જ તેની શરૂઆત કરવી પડશે. સચિવાલયમાં મળેલી ઉચ્ચ કક્ષાની બેઠકમાં આ નિર્ણય લેવામાં આવ્યો છે. જેથી અત્યારસુધી આ મહત્વની અને લોકો સાથે સીધી સંકળાયેલી કામગીરીથી દૂર રહેલી મહાનગરપાલિકાને હવે આ જવાબદારી સ્વીકારી લેવી પડશે.

દરેક શહેરમાં પાણી અને ડ્રેનેજની જવાબદારી મહાનગરપાલિકાની હોય છે પરંતુ શરૂઆતના સમયથી જ સક્ષમ નહી હોવાનું કારણ આગળ વધારીને મહાનગરપાલિકા દ્વારા કામગીરીથી અળગા રહેવાનો પ્રયાસ કરવામાં આવી રહ્યો હતો. પરિણામે વર્ષ ૨૦૧૧માં સ્થાપના થઈ ત્યારથી અત્યારસુધી આ કામગીરી પાટનગર યોજના વિભાગ દ્વારા જ સંભાળવામાં આવી રહી છે.

કલોલ તાલુકાના ધમાસણા ગામમાં ૨૧ વર્ષીય પરિણીતાનો આપઘાત : ગાંધીનગર સિવિલમાં સારવાર દરમિયાન મોત

કલોલ તાલુકાના ધમાસણા ગામના ચકલા વાસમાં રહેતા પૂજાબેન ઉર્ફે કાળીબેન ઠાકોરનું ઝેરી દવા પીધા બાદ મોત નિપજ્યું છે. ૨૧ વર્ષીય પૂજાબેનના લગ્ન સેધાજી ખોડાજી ઠાકોર સાથે થયા હતા. તેમને અઢી વર્ષનો એક પુત્ર યુવરાજ છે. ડે.મે ના રોજ પૂજાબેને અગમ્ય કારણોસર ઝેરી દવા પી લીધી હતી. સગા-સંબંધીઓએ તાત્કાલિક ૧૦૮ એમ્બ્યુલન્સ બોલાવી હતી. તેમને સારવાર માટે ગાંધીનગર સિવિલ



સેક્ટર ૭ શોપિંગ સેન્ટર પાસેનુ ડમ્પિંગ સ્ટેશન હટાવવા માગ

હોસ્પિટલમાં દાખલ કરવામાં આવ્યા હતા.સારવાર બાદ હોસ્પિટલમાંથી રજા આપવામાં આવી હતી. ગઈકાલે મોડી રાત્રે તેમની તબિયત વધુ બગડી હતી. તેમનું ઘરે જ મોત નિપજ્યું હતું. મૃતદેહને પોસ્ટમોર્ટમ માટે કલોલ સરકારી હોસ્પિટલમાં લઈ જવામાં આવ્યો છે.કલોલ તાલુકા પોલીસે આ મામલે ગુનો નોંધીને તપાસ શરૂ કરી છે. કલોલ શહેર અને તાલુકામાં છેલ્લા કેટલાક સમયથી આપઘાતના બનાવોમાં વધારો નોંધાયો છે.

પાટનગરના સેક્ટર ૭ શોપિંગ સેન્ટરની નજીકમાં જ મહાપાલિકા દ્વારા ડમ્પિંગ સ્ટેશન બનાવવામાં આવ્યું છે. પરિણામે સવારના સમયે આસપાસમાં ભયંકર દુર્ગંધ ફેલાય છે. શોપિંગ સેન્ટરમાં આવતા નાગરિકોને નાક ઉપર રૂમાલ રાખી ખરીદી કરવી પડે તેવી સ્થિતિ જોવા મળે છે. ત્યારે ડમ્પિંગ સ્ટેશનને વસાહતથી દુર લઈ જવા માટેની સેક્ટર ૭બી વસાહત મંડળ દ્વારા માંગ કરવામાં આવી છે. પાટનગરમાં ડમ્પિંગ સાઈટનો મુદ્દો શમવાનું નામ લેતો નથી, હાલમાં સાબરમતિ નદીના કિનારે ડમ્પિંગ સાઈટ બનાવવામાં આવી છે. ત્યારે ગાંધીનગર મહાપાલિકા દ્વારા સેક્ટર ૨૮ અને સેક્ટર ૭ ખાતે બનાવાયેલા ડમ્પિંગ સ્ટેશનનો વિરોધ થઈ રહ્યો છે. અગાઉ જ્યારે સ્ટેશન બનાવવામાં આવતું હતું, ત્યારે મોટા પ્રમાણમાં વિરોધ થયો હતો. હવે આ મુદ્દો ફરીથી ગરમાયો છે. સેક્ટર ૭બી વસાહત મંડળ દ્વારા મેયરને લેખિત રજૂઆત કરવામાં આવી છેકે, સેક્ટર ૭ શોપિંગ સેન્ટર નજીકમાં બનાવેલા ડમ્પિંગ સ્ટેશનના કારણે રહિશોનું આરોગ્ય બગડી રહ્યું છે.

ઓપરેશન સિંદૂર બાદ ભારતના ૨૭ એરપોર્ટ પર કોમર્શિયલ ફ્લાઈટનું સંચાલન બંધ



ઓપરેશન સિંદૂર બાદ ભારતે પાકિસ્તાન તરફથી કોઈ કાર્યવાહી થાય તે પહેલા અગમચેતી પગલાં રૂપે દેશમાં ૮ મે સુધી ૨૭ જેટલાં એરપોર્ટ પર કામચલાઉ ધોરણે કોમર્શિયલ ફ્લાઈટનું સંચાલન અટકાવી દીધું છે. આ જાહેરાત એવા સમયે કરાઈ છે જ્યારે ભારતે એક દિવસ પહેલા જ પાકિસ્તાનમાં ૮ આતંકી ટેકાણાઓ ધ્વસ્ત કરીને પહલગામ હુમલાનો બદલો લીધો હતો. બુધવારે સવારે આશરે ૧.૩૦ વાગ્યે થયેલા હવાઈ હુમલા પછી તરત જ એરપોર્ટ ઓથોરિટી ઓફ ઈન્ડિયાએ બે(નોટીસ ટૂ એરમેન) જા્રી કરી - પહેલો વહેલી સવારે ૧૮ એરપોર્ટ માટે જા્રી કરવામાં આવ્યો હતો.

તળાજા પંથકની યુવતી પર સરપંચે બળજબરીથી બળાત્કાર ગુજાર્યો



ભાવનગર : તળાજા પંથકના એક ગામના સરપંચે તેમના ગામની યુવતીના ઘરમાં ઘુસી બળજબરીથી દુષ્કર્મ આચર્યા અંગેની ફરિયાદ દાદા પોલીસ મથકમાં નોંધાતા પોલીસે આગળની તપાસ હાથ ધરી છે. બનાવની મળતી વિગતો અનુસાર તળાજા પંથકના એક ગામના સરપંચ વલ્લભ વિરાભાઈ મકવાણાએ ગત મંગળવારના રોજ બપોરના ૧૨.૩૦ કલાકના અરસામાં તેમના ગામની ૧૯ વર્ષની યુવતી ઘરે એકલી હતી ત્યારે એકલતાનો લાભ લઈ યુવતીને ‘જો રાડ પાડીશ તો તારૂં ગળું દબાવી તને પતાવી દેશ’ તેવી ધમકી આપી બળજબરીથી દુષ્કર્મ આચર્યું હતું. જે અંગે યુવતીએ દાદા પોલીસ મથકમાં વલ્લભ વિરાભાઈ મકવાણા વિરૂદ્ધ ફરિયાદ નોંધાવતા પોલીસે આગળની તપાસ હાથ ધરી છે.

જમ્મુ-કાશ્મીરના પૂંછમાં પાકિસ્તાને ફરી કર્યું સીઝફાયર ઉલ્લંઘન, ભારતીય સૈન્ય જવાન શહીદ

જમ્મુ-કાશ્મીરના પૂંછમાં ભારતીય અને પાકિસ્તાની સેના વચ્ચે ગોળીબાર ચાલી રહ્યો છે. આ ગોળીબારમાં ભારતીય સેનાના એક સૈનિકને ગોળી વાગી હતી અને તે શહીદ થઈ ગયા હતા. ઉલ્લંઘનથી છે કે ૭ મેના રોજ ભારતીય સેનાએ આતંકવાદ વિરુદ્ધ ઓપરેશન સિંદૂર ચલાવ્યું હતું, ત્યારથી સરહદ પર સતત ગોળીબાર ચાલુ છે.

ભારતીય સેના દ્વારા નાગરિકોને નુકસાન ન થાય તેનું ધ્યાન રાખતાં આતંકવાદીઓને જ નિશાન બનાવતું ઓપરેશન સિંદૂર હાથ ધરાયા બાદ પાકિસ્તાન પોતાની નાપાક હરકતોથી બાજ આવી રહ્યું નથી. ગઈકાલે જમ્મુ-કાશ્મીરના પૂંછમાં આવેલી સ્થા ખાતે



સીઝફાયરનું ઉલ્લંઘન કરતાં ઓછામાં ઓછા ૧૫ નાગરિકોના મોત થયા છે. જ્યારે ૪૩ જેટલા ઘાયલ થયા છે. એકબાજુ પાકિસ્તાનના રક્ષા મંત્રી ભારત સામે કોઈ કાર્યવાહી ન કરવાની ખાતરી આપી રહ્યા છે, ત્યારે બીજી

બાજુ પાકિસ્તાની સેના સર્ળંગ ૧૫મા દિવસે સીઝફાયરનું ઉલ્લંઘન કરી રહી છે. ઉલ્લંઘનથી છે, પાકિસ્તાનના રક્ષા મંત્રીએ જણાવ્યું હતું કે, જો ભારત આગળ કોઈ નવી કાર્યવાહી હાથ ન ધરે તો પાકિસ્તાન હુમલો કરશે નહીં.